

Amirka Na Goyon Bayan Zabe Cikin Lumana Da Gaskiya A Cikin Lokaci A Nijeriya

JAWABIN MUKADDASAR KAKAKIN GWAMNATIN AMIRKA, MARIE
HARF

Ranar 6 ga watan Fabrairun 2015

Kasar Amirka ta sake nanata goyon bayanta, kan gudanar da harkokin zabe cikin lumana da gaskiya da kasancewa yadda ya dace, a Nijeriya, kuma da sake yin kira ga dukan ‘yan takara da magoya bayansu, da jama’ar Nijeriya, da su yi watsi da duk wata tarzomar lokacin zabe. Kamar yadda sakataren gwamnati ya bayyana, lokacin da ya sadu da manyan ‘yan takara, a Birnin Lagos, ranar 25 ga watan Janairu, ya zama wajibi cewa, dukan jama’ar Nijeriya, ba wai su yi watsi da tarzomar ba, har ma su inganta aiwatar da zaman lafiya.

Kasar Amirka ta kuma zura idanun ganin yadda za a gudanar da zaben cikin lokaci. Muna kira ga ‘yan sandan kasa, da sojojin Nijeriya, da dukan masu kayayyakin sarki, da su tabbatar da tsaron da ya kamata, ba tare da nuna bambanci ba, domin jama’a, a ko’ina, cikin kasa, su sauke nauyin da ya rataya a wuyansu, ba tare da wata tsangwama ko jinkiri ba.

Gwamnatin Kasar Amirka ta bayar da taimako, kai-tsaye, ga Hukumar Zabe Mai Zaman Kanta, (INEC), bisa ga kokarinta na tabbatar da zabubuka cikin lumana da gaskiya, kuma za mu ci gaba da tallafa wa kokarin Shugaban hukumar ta INEC, Attahiru Jegu, don ganin an samu wannan sakamakon.